

"अतिरिक्त नियंत्रक, नागरी संरक्षण" व
"नियंत्रक, राज्य फिरते नागरी आणीबाणी
सेनास्तंभ" या गट-अ संवर्गातील पदावर तदर्थ
तत्वावर पदोन्नती देणे व पदस्थापना करणे..

महाराष्ट्र शासन
गृह विभाग (विशेष)

शासन निर्णय क्रमांक : सीडीएम-२०११/प्र.क्र.२७/विशा-८,
मंत्रालय, मुंबई -४०००३२,
दिनांक : ०८ ऑक्टोबर, २०१२.

- वाचावे :- (१) नागरी संरक्षण संचालनालय, महाराष्ट्र राज्य, मुंबई यांचे पत्र क्रमांक : नासंसं/का-२
(३) प्र.क्र. २ (खंड-२)/२०१२/१३५२, दिनांक ५ जुलै, २०१२.
(२) शासन परिपत्रक, सामान्य प्रशासन विभाग, क्रमांक : ईएसबी-११०४/प्र.क्र. ८/०४/१३,
दिनांक १५ मे, २००४.
(३) सामान्य प्रशासन विभाग, मंत्रालय, मुंबई यांचे पत्र क्रमांक : ईएसबी ११११/५२८/
प्र.क्र. २५१/का-१३, दिनांक ०७ फेब्रुवारी, २०१२.

प्रस्तावना :-

नागरी संरक्षण संचालनालय, महाराष्ट्र राज्य, मुंबई यांनी संदर्भाधीन पत्र क्रमांक (१) अन्वये नागरी संरक्षण संचालनालयातील "अतिरिक्त नियंत्रक, नागरी संरक्षण बृहन्मुंबई" व "नियंत्रक राज्य फिरते नागरी आणीबाणी सेनास्तंभ, मुंबई" ही "गट-अ" संवर्गातील रिक्त असलेली दोन पदे पदोन्नतीने भरण्याबाबतचा प्रस्ताव शासनास सादर केला आहे. यापूर्वी सामान्य प्रशासन विभागाने उक्त दोन्ही पदांची वेतनश्रेणी रुपये १५,६००-३९,१०० व ग्रेड पे रुपये ७,६००/- असल्याने, अशा पदावरील पदोन्नत्या देण्याची बाब आस्थापना मंडळाच्या कक्षेत येत असल्याचे विभागास कळविले होते. तसेच, उक्त पदावरील पदोन्नतीचा प्रस्ताव संदर्भाधीन शासन परिपत्रक (२) अनुसार सर्व संबंधित कागदपत्रांसह व माहितीसह आस्थापना मंडळाच्या विचारार्थ सादर करण्याचे निर्देशित केले होते. तदनुषंगाने, विभागाने विषयाधीन प्रस्ताव आस्थापना मंडळाच्या विचारार्थ सादर केल्यावर, आस्थापना मंडळाने दिनांक २५.०१.२०१२ रोजी आयोजित केलेल्या बैठकीत विचारक्षेत्रातील अधिका-यांचे सन २०१०-११ व त्यापूर्वीच्या उपलब्ध ५ वर्षांचे कालावधीचे गोपनीय अहवाल विचारात घेवून गोपनीय अहवालाची सरासरी प्रतवारी "ब+" निश्चित चांगला व त्यापेक्षा अधिक असलेल्या (१) श्री. म.आ. गाडे (अ.जा.) - (ज्ये.क्र. ३) व (२) श्री. अ.ना. वाकडे (खुला) - (ज्ये.क्र. १) हे अधिकारी तदर्थ पदोन्नतीसाठी पात्र असल्याचे आढळले. तसेच, प्रवर्गनिहाय पात्र ठरलेले वरील अधिका-यांची त्यांच्या परस्पर ज्येष्ठतेनुसार तदर्थ पदोन्नतीसाठी अंतिम निवडसूची अनुसार (१) श्री. अ.ना. वाकडे (खुला) (ज्ये.क्र. १) व (२) श्री. म.आ. गाडे (अ.जा.) (ज्ये.क्र. ३) राहणार असल्याची शिफारस आस्थापना मंडळाने केली. तदनुषंगाने, सामान्य प्रशासन विभागाने संदर्भाधीन पत्र क्रमांक (३) अन्वये निवड झालेल्या उक्त अधिका-यांना देण्यात येणा-या तदर्थ पदोन्नतीसाठी मा. मुख्यमंत्री महोदयांनी मान्यता दिली आहे. तथापि, श्री. म.आ. गाडे, वरीष्ठ प्रशासिक अधिकारी (उद्योग), नागरी संरक्षण संचालनालय, मुंबई हे नियत वयोमानानुसार दिनांक ३१.०५.२०१२ (म.नं.) रोजी सेवानिवृत्त झाले असल्याने, श्री. अ.ना.

वाकडे, वरीष्ठ प्रशासिक अधिकारी (प्रशासन व धोरण) यांना "अतिरिक्त नियंत्रक, नागरी संरक्षण बृहन्मुंबई" पदोन्नती देण्याबाबत शासन खालीलप्रमाणे निर्णय घेत आहे.

शासन निर्णय :-

श्री. अ.ना. वाकडे, वरीष्ठ प्रशासिक अधिकारी (प्रशासन व धोरण), नागरी संरक्षण, महाराष्ट्र राज्य, मुंबई यांना "अतिरिक्त नियंत्रक, नागरी संरक्षण, बृहन्मुंबई" या "गट-अ" संवर्गातील पदावर त्यांनी पदभार स्विकारल्याचा दिनांकापासून ११ महिन्यांकरिता अथवा मा. लोकसेवा आयोगाकडून पदोन्नती नियमित होईपर्यंत (यापैकी जे आधी घडेल तोपर्यंत) वेतनश्रेणी रुपये १५,६००-३९,१०० ग्रेड पे रुपये ७,६००/- या सुधारित वेतन संरचनेत तात्पुरत्या स्वरूपात तदर्थ पदोन्नती देण्यात येत आहे.

२. प्रस्तुत प्रकरणी देण्यात आलेली तदर्थ पदोन्नती ही खालील अटीच्या अधीन राहून देण्यात येत आहे:-

(१) उक्त अधिकारी ज्या दिनांकापासून देण्यात आलेल्या तदर्थ पदोन्नतीच्या पदावर रुजू होतील, त्या तारखेपासून तात्पुरत्या स्वरूपात पदोन्नत झाल्याचे समजण्यात येईल.

(२) तदर्थ पदोन्नती देण्यात आलेल्या अधिका-यांपैकी मागासवर्ग अधिका-यांना पदोन्नती देण्यापूर्वी जाती वैधता प्रमाणपत्र प्राप्त करूनच पदोन्नती देण्यात यावी.

(३) सदर पदोन्नती तदर्थ धर्तीवर व मा. उच्च न्यायालयात प्रलंबित असलेल्या क्रमांक : ८४५२/२००४ या याचिकेच्या अंतिम निकालाच्या अधीन राहून देण्यात येत आहे.

३. संबंधित अधिका-यांनी देण्यात आलेल्या तदर्थ पदोन्नतीच्या पदावर त्यांच्या वेतन निश्चितीबाबतचा विकल्प पदोन्नतीच्या दिनांकापासून एक महिन्याच्या आत द्यावा. एक महिन्याच्या आत विकल्प न दिल्यास, त्यांची वेतन निश्चिती महाराष्ट्र नागरी सेवा (वेतन) नियम, १९८१ मधील नियम ११(१) (ए) अनुसार पदोन्नतीचा दिनांक विचारात घेऊन केली जाईल.

४. सदर शासन निर्णय सामान्य प्रशासन विभागाने त्यांच्या अनौ. सं. क्र. १६७/१३, दिनांक २३.०९.२०११ अन्वये दिलेल्या सहमतीस अनुलक्षून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(प्र.गं. घोडे)

कक्ष अधिकारी, गृह विभाग (विशेष), महाराष्ट्र शासन.

प्रति,

संचालक, नागरी संरक्षण, महाराष्ट्र राज्य, मुंबई.

महालेखापाल-१ (लेखा व अनुज्ञेयता/लेखा परीक्षा), महाराष्ट्र, मुंबई.

अध्यक्ष तथा प्रधान सचिव (सेवा), आस्थापना मंडळ, सामान्य प्रशासन विभाग, मंत्रालय, मुंबई.

अधिदान व लेखा अधिकारी, मुंबई.

निवासी लेखा अधिकारी, मुंबई.

सचिव, महाराष्ट्र लोकसेवा आयोग, मुंबई (पत्रान्वये).

संबंधित अधिकारी (नागरी संरक्षण संचालनालय, म.रा. मुंबई यांच्यामार्फत)

सामान्य प्रशासन विभाग, कार्यासन १३, मंत्रालय, मुंबई.

निवड नस्ती, कार्यासन विशा-८.

१५/११/२०११ स्वैगजाक शाखा, गृह विभाग (वेबसाइटवर प्रसिद्ध करण्याबाबत)